



مسکراانا سنت ہے

17 صفحات



- معمولی سی مسکراہٹ کیا کر سکتی ہے؟ 01
- کیا صحابہ ہنستے تھے؟ 05
- پڑھے لکھوں کی جہالتیں 12
- مسکرانے کے طبی فائدے 15

شیخ طریقت، امیر اہل سنت، ہانی دعوت اسلامی، حضرت علامہ مولانا ابو جلال

محمد الیاس عطار قادری رضوی
کتابستانہ اسلامیہ
المنار

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط
 اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط
 یہ مضمون ”نیکی کی دعوت“ صفحہ 245 تا 258 سے لیا گیا ہے۔

مُسکرانا سُنّت ہے

دُعائے عطار! یارب المصطفیٰ! جو کوئی 17 صفحات کا رسالہ ”مُسکرانا سُنّت ہے“ پڑھ یا سُن لے، اُسے اپنے پیارے پیارے مسکرانے والے سب سے آخری نبی صلی اللہ علیہ وآلہ وسلم کی قیامت کے دن شفاعت سے مشرّف کر کے جَنّت الفردوس میں بے حساب داخلہ نصیب فرما۔ امین بجا و خاتم النبیین صلی اللہ علیہ وآلہ وسلم۔

دُرود شریف کی فضیلت

فرمانِ آخری نبی صلی اللہ علیہ وآلہ وسلم: قیامت کے روز لوگوں میں میرے نزدیک تر وہ ہو گا جس نے مجھ پر زیادہ دُرود شریف پڑھے ہوں گے۔ (ترمذی، 2/27، حدیث: 484)

نیکی کی دعوت دینا صدقہ ہے

حضرت سیدنا ابو ذر غفاری رضی اللہ عنہ سے روایت ہے کہ نبی پاک صلی اللہ علیہ وآلہ وسلم کا فرمانِ رحمت نشان ہے: ”اپنے (دینی) بھائی سے مُسکرا کر ملنا تمہارے لیے صدقہ ہے اور نیکی کی دعوت دینا اور بُرائی سے منع کرنا صدقہ ہے۔“ (ترمذی، 3/384، حدیث: 1963)

بات کرتے ہوئے مُسکرانا سُنّت ہے

پیارے پیارے اسلامی بھائیو! بیان کردہ حدیث مبارکہ میں مسکرا کر ملنے، نیکی کی دعوت دینے اور بُرائی سے منع کرنے کو صدقہ کہا گیا۔ سبحان اللہ! مسکرا کر ملنے کی تو کیا بات ہے! مسکرا کر ملنا، مسکرا کر کسی کو سمجھانا، ٹھنڈا نیکی کی دعوت کے مدنی کام کو نہایت سہل و آسان بنا دیتا اور حیرت انگیز نتائج کا سبب بنتا ہے۔ جی ہاں آپ کی معمولی سی مُسکراہٹ کسی کا دل

جیت کر اُس کی گناہوں بھری زندگی میں مدنی انقلاب برپا کر سکتی ہے اور ملتے وقت بے رنجی اور لا پرواہی سے ادھر ادھر دیکھتے ہوئے ہاتھ ملانا کسی کا دل توڑ کر اُس کو معاذ اللہ گمراہی کے گہرے گڑھے میں گراسکتا ہے، لہذا جب بھی کسی سے ملیں، گفتگو کریں اُس وقت حسی الامکان مُسکراتے رہئے۔ اگر خشک مزاجی یا بے توجہی سے ملنے کی خصلت ہے تو ملنساری اور مُسکرا کر ملنے کی عادت بنانے کیلئے خوب کوشش کیجئے، بلکہ مُسکرا نے کی عادت پٹی کرنے کیلئے ضرورتاً کسی کی ذمے داری بھی لگائیے کہ وہ دوسروں سے بات کرتے ہوئے آپ کا منہ پھولا ہو یا سپاٹ محسوس کرے تو گاہے بہ گاہے یاد دہانی کرواتے ہوئے کہتا رہے یا آپ کو اس طرح کی تحریر دکھا دیا کرے: ”بات کرتے ہوئے مُسکرانا سنت ہے۔“ جی ہاں واقعی یہ سنت ہے۔ چنانچہ دعوتِ اسلامی کے مکتبۃ المدینہ کی کتاب ”حسنِ اخلاق“ (73 صفحات) صفحہ 15 پر ہے: حضرت اُمّ ذرّاء رضی اللہ عنہا، حضرت سیدنا ابو ذرّاء رضی اللہ عنہ کے مُتعلّق فرماتی ہیں کہ وہ ہر بات مُسکرا کر کیا کرتے، جب میں نے ان سے اس بارے میں پوچھا تو انہوں نے جواب دیا: ”میں نے حُسنِ اخلاق کے پیکر، محبوبِ ربِّ اکبر صلی اللہ علیہ وآلہ وسلم کو دیکھا کہ آپ صلی اللہ علیہ وآلہ وسلم دورانِ گفتگو مُسکراتے رہتے تھے۔“

(مکارم الاخلاق للطبرانی، ص 319، رقم: 21)

جس کی تسکین سے روتے ہوئے ہنس پڑیں اُس تہنیت کی عادت پہ لاکھوں سلام
(حدائقِ بخشش، ص 303)

شرح کلامِ رضا: حدائقِ بخشش شریف میں شامل ”سلامِ رضا“ کے اس مصرعے ”جس کی تسکین سے روتے ہوئے ہنس پڑیں“ کا آخری لفظ ”پڑیں“ اعلیٰ حضرت رحمۃ اللہ علیہ کی مدنی سوچ کا عظیم شہ پارہ ہے۔ کیوں کہ اگر پڑیں کے بجائے ”پڑے“ لکھتے تو معنائاً کسی ایک واقعے کی طرف اشارہ مانا جاتا! مگر اعلیٰ حضرت نے ”پڑیں“ لکھ کر سرکارِ مدینہ صلی اللہ علیہ وآلہ وسلم

کی عظیم صفت بیان فرمادی۔ چنانچہ اس مصرع کا معنی ہے: حیات ظاہری میں تو تسکین دینے سے غمزہ دلوں کی کلیاں کھل اٹھتی تھیں مگر آج بھی سرکارِ نامہ ارحمہ صلی اللہ علیہ وآلہ وسلم جب کسی دکھیارے کو خواب میں یا کسی غلام کو قبر میں تسلی دیتے ہیں تو وہ پُر سکون ہو جاتا ہے۔ اس مصرعے میں یہ بھی اشارہ ہے کہ محشر میں بھی اپنے گنہگار اُمتیوں کو ڈھارس بندھا کر چین و قرار بخشیں گے دوسرے مصرعے کے معنی ہیں: اس تسکین بخش عادت کریمہ پر لاکھوں سلام ہوں۔ حضرت مولانا سید اختر الحامدی رحمۃ اللہ علیہ نے اس شعر پر کیا خوب تضمین باندھی ہے۔

مضطرب غم سے ہوتے ہوئے ہنس پڑیں رنج سے جان کھوتے ہوئے ہنس پڑیں
 بخت جاگ اٹھیں سوتے ہوئے ہنس پڑیں جس کی تسکین سے روتے ہوئے ہنس پڑیں
 اُس تبسم کی عادت یہ لاکھوں سلام

صَلُّوا عَلَى الْحَبِيبِ ❁❁ صَلَّى اللَّهُ عَلَى مُحَمَّدٍ
 ہاتھ ملانے میں مسکرانا مغفرت کا باعث ہے

ایک روایت میں ہے کہ سیدنا نضج اُغمی رضی اللہ عنہ فرماتے ہیں کہ حضرت سپذنا براء بن عازب رضی اللہ عنہ سے میری ملاقات ہوئی تو انہوں نے میرا ہاتھ پکڑ کر مجھ سے مصافحہ فرمایا (یعنی ہاتھ ملانے) اور مسکرانے لگے، پھر پوچھا: جانتے ہو میں نے ایسا کیوں کیا؟ میں نے عرض کی: نہیں۔ تو فرمانے لگے کہ نبی کریم، رؤوف رحیم صلی اللہ علیہ وآلہ وسلم نے مجھے شرفِ ملاقات بخشا تو میرے ساتھ ایسے ہی کیا پھر مجھ سے پوچھا: جانتے ہو میں نے ایسا کیوں کیا؟ تو میں نے عرض کی: نہیں۔ تو آپ صلی اللہ علیہ وآلہ وسلم نے فرمایا کہ جب دو مسلمان ملاقات کرتے وقت مصافحہ کرتے (یعنی ہاتھ ملاتے) ہیں اور دونوں ایک دوسرے کے سامنے اللہ پاک کے لئے مسکراتے ہیں تو ان کے جُدا ہونے سے پہلے ہی ان کی مغفرت کر دی جاتی ہے۔

(مجم اوسط، 5/366 حدیث: 7630)

باغِ جنت میں محمد مسکراتے جائیں گے

پھولِ رحمت کے جھڑیں گے ہم اٹھاتے جائیں گے

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

مسکراتے کی اچھی بُری نیتیں

پیارے پیارے اسلامی بھائیو! مذکورہ حدیثِ پاک میں لفظ ”اللہ کیلئے“ اچھی نیت کی صراحت کرتا ہے۔ بہر حال کسی مسلمان سے ہاتھ ملانا اور دورانِ گفتگو مسکراتا صرف اسی صورت میں باعثِ ثوابِ آخرت و معفرت ہے جبکہ یہ ہاتھ ملانا اور مسکراتا صرف اللہ پاک کی رضا پانے کی نیت سے ہو۔ اپنی بلنساری کا سکہ جمانے، کسی مالدار یا سیاسی ”شخصیت“ کی خوشنودی پانے، دُنوی مذموم مفاد پرستی والی ”ذاتی دوستی“ بڑھانے اور معاذ اللہ امرِ دے ہاتھوں کے مساس (یعنی چھونے) اور اُس کی جو ابی مُسکر اہٹ کے ذریعے گناہوں بھری لذت پانے وغیرہ بُری نیتوں کے ساتھ نہ ہو۔ واقعی وہ اسلامی بھائی بڑے خوش نصیب ہیں جو رضائے الہی پانے، اپنی معفرت کروانے، اتباعِ سنت کا ثواب کمانے، مسلمان کے دل میں خوشی داخل فرمانے، انفرادی کوشش کے ذریعے اسلامی بھائیوں کو نیک اعمال کا عامل اور سنتوں کی تربیت کے مدنی قافلوں کا مسافر بنانے وغیرہ حسبِ حال اچھی اچھی نیتوں کے ساتھ ملاقات و بات کرتے ہوئے مسکراتے رہتے ہیں۔

تہتمہ شیطان کی طرف سے ہے

کھل کھلا کر ہنسنا مناسب نہیں کیوں کہ یہ سنت نہیں ہے بلکہ یہ تو شیطان کی جانب سے ہے۔ جیسا کہ حضرت سیدنا ابو ہریرہ رضی اللہ عنہ سے مروی ہے کہ اللہ پاک کے محبوب صلی اللہ علیہ وآلہ وسلم ارشاد فرماتے ہیں: ”الْقَهْقَهَةُ مِنَ الشَّيْطَانِ وَالتَّبَسُّمُ مِنَ اللَّهِ يَعْنِي تَهْتِمُهُ شَيْطَانٍ كِي طرف سے ہے اور مسکراتا اللہ کی طرف سے ہے۔“ (معجم صغیر، 2/104، حدیث: 1053)

حضرت علامہ عبد الرزاق منوای فرماتے ہیں: قہقہے سے مراد آواز کے ساتھ ہنسنا ہے، شیطان اسے پسند کرتا ہے اور اُس پر سوار ہو جاتا ہے جبکہ تَبَسُّم سے مراد بغیر آواز کے تھوڑی مقدار میں ہنسنا ہے۔ (فیض القدر، 4/706، تحت الحدیث: 6196) مشہور مفسر قرآن حکیم الامت حضرت مفتی احمد یار خان رحمۃ اللہ علیہ فرماتے ہیں: مسکراتا اچھی چیز ہے (اور) قہقہہ بُری چیز، تَبَسُّم حضور صلی اللہ علیہ وآلہ وسلم کی عادتِ کریمہ تھی (لہذا) جب کسی سے ملو مسکرا کر ملو۔ (مرآة الناجح، 7/14)

قہقہہ گناہ نہیں

پیارے پیارے اسلامی بھائیو! یاد رہے! قہقہہ لگانا اگرچہ شیطان کی طرف سے ہے، بُرا بھی ہے اور سنت بھی نہیں تاہم گناہ نہیں ہے۔ بالفرض کسی عالم صاحب یا بزرگ کو قہقہہ لگاتا پائیں تو اُن کی طرف سے اپنے دل میں ہرگز کسی قسم کا میل نہ لائیں۔

خاموشی زیادہ ہنسی کم

رسول اللہ صلی اللہ علیہ وآلہ وسلم زیادہ خاموشی اختیار کرنے والے اور کم ہنسنے والے تھے۔ (مسند امام احمد، 7/407، حدیث: 20853) حافظ ابن حجر رحمۃ اللہ علیہ فرماتے ہیں: احادیثِ مبارکہ کو جمع کرنے سے جو بات ظاہر ہوئی وہ یہ ہے کہ آپ صلی اللہ علیہ وآلہ وسلم عام طور پر تَبَسُّم سے زیادہ نہیں ہنستے اور کبھی زیادہ ہو جاتا تو وہ ہنسی ہوتی اور ظاہر یہی ہے کہ قہقہہ نہ ہوتا۔ (مواعظ اللدنیہ، 2/54)

کیا صحابہ ہنستے تھے؟

حضرت سیدنا ابن عمر رضی اللہ عنہما سے پوچھا گیا کہ کیا رسول اللہ صلی اللہ علیہ وآلہ وسلم کے صحابہ ہنستے تھے؟ فرمایا: ہاں اور اُن کے دلوں میں ایمان پہاڑ سے مضبوط تھا۔ (شرح السنہ، 6/375) مشہور مفسر قرآن حکیم الامت حضرت مفتی احمد یار خان رحمۃ اللہ علیہ اس حدیثِ پاک کے

تحت فرماتے ہیں: شاید سائل (یعنی پوچھنے والے) نے وہ حدیث سنی ہوگی، ”زیادہ ہنسنا دل مُردہ کرتا ہے“ تو اُس نے سوچا ہوگا کہ حضراتِ صحابہ (علیہم الرضوان) کبھی نہ ہنستے ہوں گے (کیوں کہ) وہ حضرات (تو) زندہ دل تھے پھر انہیں ہنسی سے کیا تعلق! (سیدنا ابن عمر رضی اللہ عنہما کے ”ہاں“ میں) جواب (دینے) کا مقصد یہ ہے کہ ہنسنا حرام نہیں حلال ہے، وہ حضرات (یعنی صحابہ کرام علیہم الرضوان) وہ ہنسی نہ ہنستے تھے جو دل مُردہ کر دے یعنی ہر وقت ہنستے رہنا بلکہ وہ ہنسی ہنستے تھے جو دل کو شگفتہ (یعنی تروتازہ) رکھے اور سامنے والے کو بھی شگفتہ (یعنی تروتازہ) بنا دے۔

(مرآة المناجیح، 6/404)

کسی کو ہنستا دیکھ کر پڑھنے کی دُعا

پیارے پیارے اسلامی بھائیو! جب کسی کو ہنستا دیکھیں تو ”بخاری شریف“ میں وارد یہ دعا پڑھ لینی چاہئے: أَصْحَكَ اللَّهُ سِنَّكَ (یعنی اللہ پاک تجھے ہنستا رکھے)

(بخاری، 4/123، حدیث: 6085)

مبلغ اعلان کے ذریعے مسجد میں ہنسنے کی ممانعت کرے

مسجد میں موقع کی مناسبت سے مسکرانے کی تو اجازت ہے مگر ہنسنے یا قہقہہ لگانے کی اجازت نہیں۔ لہذا مسجد میں دورانِ بیان کوئی ایسی بات آنے لگے جس میں حاضرین کے ہنسنے کا امکان ہو تو مبلغ کو چاہئے کہ وہ اس طرح اعلان کرے:

توبَّجہ فرمائیے! ابھی ہم مسجد میں ہیں اور مسجد میں ضرورتاً صرف مسکراہٹ کی اجازت ہے یعنی فقط ایسی ہنسی جس کی خود کو بھی آواز نہ آئے، آواز سے ہرگز نہ ہنسنے۔ فرمانِ مصطفیٰ صلی اللہ علیہ وآلہ وسلم ہے: ”مسجد میں ہنسنے میں اندھیرا لاتا ہے۔“

(جامع صغیر، ص 322، حدیث: 5231)

نماز میں ہنسنے کے احکام

دعوتِ اسلامی کے مکتبۃ المدینہ کی کتاب ”نماز کے احکام“ (496 صفحات) صفحہ 30 تا 31 پر ہے: ﴿1﴾ رُکوع و سُجودِ اولیٰ نماز میں بالغ نے قہقہہ لگا دیا یعنی اتنی آواز سے ہنسا کہ آس پاس والوں نے سنا تو وضو بھی گیا اور نماز بھی گئی، اگر اتنی آواز سے ہنسا کہ صرف خود سنا تو نماز گئی وضو باقی ہے، مُسکرانے سے نہ نماز جائے گی نہ وضو۔ (مراتی الفلاح، ص 91) مُسکرانے میں آواز بالکل نہیں ہوتی صرف دانت ظاہر ہوتے ہیں ﴿2﴾ بالغ نے نمازِ جنازہ میں قہقہہ لگایا تو نماز ٹوٹ گئی وضو باقی ہے۔ (مراتی الفلاح، ص 91) ﴿3﴾ نماز کے علاوہ قہقہہ لگانے سے وضو نہیں جاتا مگر دوبارہ کر لینا مُستحب ہے۔ (مراتی الفلاح، ص 84) ہمارے پیارے پیارے آقا صلی اللہ علیہ وآلہ وسلم نے کبھی بھی قہقہہ نہیں لگایا لہذا ہمیں بھی کوشش کرنی چاہئے کہ یہ (قہقہہ نہ لگانے کی) سنت بھی زندہ ہو اور ہم زور زور سے نہ ہنسیں۔

مسلمان بھائی کے لیے مسکراتنا صدقہ ہے

حضرت سیدنا ابو ذر رضی اللہ عنہ سے روایت ہے، حضور صلی اللہ علیہ وآلہ وسلم کا فرمانِ روح پرور ہے: تمہارا اپنے بھائی کے لئے مسکراتنا بھی ”صدقہ“ ہے، نیکی کا حکم دینا بھی ”صدقہ“ ہے، بُرائی سے منع کرنا بھی ”صدقہ“ ہے، بھٹکے ہوئے کی راہنمائی کرنا بھی ”صدقہ“ ہے، کمزور نگاہ والے کی مدد کرنا بھی ”صدقہ“ ہے، راستے سے پتھر، کانٹا اور ہڈی کا ہٹا دینا بھی ”صدقہ“ ہے، اپنے ڈول سے اپنے بھائی کے ڈول میں پانی ڈال دینا بھی ”صدقہ“ ہے۔ (ترمذی، 3/384، حدیث: 1963) نیز ایک روایت میں فرمانِ مصطفیٰ صلی اللہ علیہ وآلہ وسلم ہے: ہر قرضِ صدقہ ہے۔ (شعب الایمان، 3/284، حدیث: 3563)

مالی صدقے کی تعریف

عُمومًا جب لفظ ”صدقہ“ بولا جاتا ہے تو ذہن ”خیرات“ کی طرف جاتا ہے۔ بے شک

خیرات کو بھی صدقہ بولتے ہیں، آئیے! لگے ہاتھوں ”مالی صدقے“ کی تعریف معلوم کرتے ہیں۔ چنانچہ دعوتِ اسلامی کے مکتبۃ المدینہ کی کتاب ”ضیائے صدقات“ (415 صفحات) صفحہ 32 تا 33 پر ہے: لغت میں صدقہ سے مراد عَطِيَّةٌ تِيْرَادُ بِهَا التَّشْوِبَةُ لَا التَّكْرِمَةَ (المنجد) یعنی ”صدقہ“ وہ عَطِيَّةٌ (GIFT) ہے جس کے ذریعے اپنی عزت بڑھانے کے بجائے ثواب کا ارادہ کیا جائے۔ (مطلب یہ ہے کہ وہ عطیہ (ع۔ ط۔ ی۔ یعنی انعام) صدقہ کہلاتا ہے، جس کے دینے کا مقصد اپنی عزت بڑھانا اور واہ چاہنا نہ ہو صرف ثواب کی نیت سے دیا گیا ہو) علامہ سید شریف جرجانی حنفی رحمۃ اللہ علیہ نے صدقہ کی تعریف ان الفاظ میں بیان کی: هِيَ الْعَطِيَّةُ تَبْتَغِي بِهَا التَّشْوِبَةَ مِنَ اللَّهِ تَعَالَى۔ یعنی، صدقہ وہ عطیہ (GIFT) ہے جو اللہ پاک کی بارگاہ سے ثواب کی اُمید پر دیا جائے۔ (کتاب التعريفات، ص 95)

صدقے اس انعام کے قربان اس اکرام کے ہو رہی ہے دونوں عالم میں تمہاری واہ واہ
(حدائق بخشش، ص 135)

شرح کلامِ رضا: میرے آقا علیٰ حضرت رحمۃ اللہ علیہ اس نعتیہ شعر میں فرماتے ہیں: یا رسول اللہ صلی اللہ علیہ وآلہ وسلم! ربِّ باری کے اس انعام و اکرام پر میں واری جاؤں کہ اُس نے آپ کو تمام مخلوقات میں سب سے بلند شان کا مالک کیا ہے اور یہ اُسی کا کرم ہے کہ دونوں جہانوں میں آپ کی عظمتوں اور رفعتوں کے ڈنکے بج رہے ہیں۔

سب سے اولیٰ و اعلیٰ ہمارا نبی سب سے بالا و والا ہمارا نبی
(حدائق بخشش، ص 138)

صَلُّوْا عَلَی الْحَبِیْب ❀❀❀ صَلَّى اللهُ عَلَی مُحَمَّد

اندرونی امراض ایک دم غائب ہو گئے

پیارے پیارے اسلامی بھائیو! نمازوں اور سنتوں پر عمل کی عادت ڈالنے کیلئے دعوتِ

اسلامی کے دینی ماحول سے ہر دم وابستہ رہئے، نیک بننے کے نسخے پر مبنی ”نیک اعمال“ کے مطابق زندگی کے شب و روز گزار کر اپنے آپ کو سنتوں کے سانچے میں ڈھالنے کی کوشش کرتے رہئے، سنتوں کی تربیت کیلئے مدنی قافلوں میں عاشقانِ رسول کے ساتھ سنتوں بھرا سفر کیجئے۔ آپ کی ترغیب و تحریص کیلئے مدنی قافلے میں سفر کی برکت سے ایک اندرونی امراض سے دوچار مریض کی شفا یابی کی ایک مدنی بہار آپ کے گوش گزار کرتا ہوں چنانچہ ایک اسلامی بھائی کا کچھ اس طرح بیان ہے کہ میں ایک عرصے سے بعض اندرونی امراض کا شکار تھا۔ مریض کی شدت کا یہ عالم تھا کہ جب بھی سوتا آزمائش ہو جاتی۔ علاج پر کثیر رقم خرچ کرنے کے باوجود افاقہ نہ ہوا، میں اس عرض سے تنگ آچکا تھا۔ میں نے جب سنا کہ مدنی قافلوں میں دعائیں قبول ہوتی ہیں تو ہمت کر کے سنتوں کی تربیت کے مدنی قافلے کا مسافر بن گیا۔ الحمد للہ! مدنی قافلے میں سفر کے دوران میں نے دُعا کی اور اس کی برکت سے میرا مرض ایسا ختم ہوا کہ گویا کبھی تھا ہی نہیں!

قلب پر زنگ ہو، قافلے میں چلو، نفس سے جنگ ہو، قافلے میں چلو
پاؤں میں لنگ ہو، قافلے میں چلو، درد سے تنگ ہو، قافلے میں چلو

صَلُّوْا عَلَی الْحَبِیْب ❀❀❀ صَلَّى اللهُ عَلَی مُحَمَّد

دُعا کی قبولیت میں تاخیر سے نہ گھبرائیے

الحمد للہ! مدنی قافلے میں سنتوں بھرا سفر شفا کا سبب بن گیا اور کیوں نہ بننا کہ دورانِ سفر اور وہ بھی عاشقانِ رسول کے قرب میں دعائیں جو مانگی تھیں۔ اللہ پاک کے نیک بندوں کے قرب میں مانگی جانے والی دُعا رد نہیں کی جاتی۔ اگر کبھی قبولیتِ دعا میں تاخیر ہو تو گھبرانا اور جلدی مچانا نہ چاہئے۔ دعوتِ اسلامی کے مکتبۃ المدینہ کی کتاب ”فضائلِ دُعا“ (318 صفحات) صفحہ 97 پر ہے: دُعا کے قبول میں جلدی نہ کرے حدیث شریف میں

ہے کہ خدائے پاک تین آدمیوں کی دعا قبول نہیں کرتا۔ ایک وہ کہ گناہ کی دُعا مانگے، دوسرا وہ کہ ایسی بات چاہے کہ قطعِ رحم (یعنی رشتہ کاٹنا) ہو، تیسرا وہ کہ قبول میں جلدی کرے، کہ میں نے دعا مانگی اب تک قبول نہ ہوئی۔ ایسا شخص گھبراکر دُعا چھوڑ دیتا ہے اور مطلب سے محروم رہتا ہے۔

دُعا کی قبولیت کا نسخہ

کسی مریض کو شفا نہ ہوتی ہو تو پہلے کچھ خیرات کر دیجئے پھر غیر مکروہ وقت میں دو رکعت نفل ادا کر کے گڑگڑا کر دُعا مانگئے اِنْ شَاءَ اللّٰهُ دُعا قبول ہوگی۔ ”فضائلِ دُعا“ صفحہ 59 تا 60 پر ہے: (قبولیّت دُعا کے آداب میں سے): ادب 5: دُعا سے پہلے کوئی عملِ صالح (یعنی نیک عمل) کرے کہ خدائے کریم کی رحمت اس (دعا کرنے والے) کی طرف مُتوجّہ ہو۔ صدقہ، خصوصاً پوشیدہ، اس امر میں اثرِ تمام رکھتا ہے (یعنی بالخصوص چھپا کر خیرات کرنا دُعا کی قبولیت میں بہت مؤثر ہے) (پارہ 28 سورۃ الحجّادہ آیت نمبر 12 میں ہے):

فَقَدْ مَوَّابَيْنَ يَدَيَّ نَجْوَاكُمْ صَدَقَةٌ
ترجمہ کنز الایمان: تو اپنی عرض سے پہلے
کچھ صدقہ دے لو۔ (پ 28، الحجّادہ: 12)

(دعا سے قبل صدقہ دینا واجب نہیں مستحب ہے) صفحہ 61 پر ہے: ادب 9: وقتِ کراہت نہ ہو تو دو رکعت نمازِ خلوصِ قلب سے پڑھے کہ جالبِ رحمت (یعنی رحمت کا سبب) ہے اور رحمت، موجبِ نعمت۔ (12 وقتوں میں نوافل پڑھنا منع ہے ان 12 اوقات کی تفصیل مکتبۃ المدینہ کی کتاب، فضائلِ دعا صفحہ 61 تا 62 پر حاشیے میں دیکھ لیجئے)

ناکارہ گُردوں کا علاج ہو گیا

کراچی کی ایک ”شخصیت“ کو یرقان (پیلیا) ہو گیا، پیٹ میں پانی بھر گیا، گُردے بھی فیل ہو گئے، اور بے ہوشی چھا گئی، بہت بڑا آدمی تھا اور ماں باپ کا اکلوتا (یعنی ایک ہی بیٹا) اور

ان کے بڑھاپے کا سہارا بھی یہی تھا، کہہ رام مچ گیا 18 ڈاکٹر دیکھ کر چلے گئے، سبھی نے لاعلاج قرار دیا، 19 واں ڈاکٹر آیا، اُس نے اُس کے والدین کو بتایا کہ طریقہ علاج میں ایک کمی ہے اور وہ آپ ہی پوری کر سکتے ہیں، مجھے امید ہے اللہ کی رحمت ہو جائے گی۔ حسبِ توفیق کچھ صدقہ یعنی خیرات کر دیجئے پھر دو رکعت نفل ادا کر کے گڑ گڑا کر دعا مانگئے۔ خیرات، نوافل اور دعا کی ترکیب شروع کر دی گئی، والدین تین دن تک گڑ گڑا کر اپنے بیٹے کی صحت کی بارگاہِ الہی میں بھیک مانگتے رہے، تیسرے دن الحمد للہ! گڑوں نے کام کرنا شروع کر دیا، یرقان اور پیٹ کے پانی میں کمی آئی شروع ہوئی اور ایک ہفتے کے اندر اندر حیرت انگیز طور پر مریض بالکل صحت یاب ہو گیا۔

شفا دے الہی شفا دے الہی گنہ کے مرض کو مٹا دے الہی

صَلُّوْا عَلَی الْحَبِیْب ❀❀❀ صَلَّى اللهُ عَلَی مُحَمَّد

دوئشے

حضرت سیدنا معاذ بن جبل رضی اللہ عنہ سے روایت ہے کہ اللہ کے پیارے رسول، رسولِ مقبول، سیدہ آمنہ رضی اللہ عنہا کے گلشن کے مہکتے پھول صلی اللہ علیہ وآلہ وسلم کا فرمانِ عالیشان ہے: بے شک تم لوگ اپنے رب (کریم) کی طرف سے دلیل (یعنی ہدایت) پر ہو جب تک تم میں دوئشے ظاہر نہ ہوں، ایک جہالت کا نشہ دوسرا دنیوی زندگی سے محبت کا نشہ۔ پس تم لوگ (ابھی تو) نیکی کا حکم دیتے ہو اور بُرائیوں سے منع کرتے ہو اور اللہ پاک کی راہ میں جہاد کرتے ہو (لیکن) جب تم میں دُنیا کی محبت پیدا ہو جائے گی تو تم نہ تو نیکی کا حکم دو گے اور نہ بُرائیوں سے منع کرو گے اور نہ اللہ پاک کی راہ میں جہاد کرو گے۔ پس اُس وقت قرآن و سنّت کی بات کہنے والا مہاجرین اور انصار میں سب سے پہلے ایمان لانے والوں کی طرح ہو گا۔ (مجمع الزوائد، 7/533، حدیث: 12159)

پڑھے لکھوں کی جہالتیں

پیارے پیارے اسلامی بھائیو! افسوس! فی زمانہ یہ دونوں ”مذموم نشے“ عام دیکھے جا رہے ہیں۔ جہالت کے نشے میں آج ہماری غالب اکثریت بدمست ہے۔ شاید آپ سمجھیں کہ تعلیم تو خوب عام ہو گئی ہے اور جگہ بہ جگہ اسکول اور کالج کھل چکے ہیں اب جہالت کہاں رہی ہے؟ تو معاف کیجئے دنیوی تعلیم ”جہالت“ کا علاج نہیں۔ صحیح یہی ہے کہ اسلامی احکام پر مبنی فرض علوم حاصل کرنے ہی سے دین سے جہالت دور ہو سکتی ہے۔ فی زمانہ مسلمانوں کی بھاری اکثریت میں ضروری دینی معلومات کا بے حد فقدان (یعنی نہ ہونا) ہے۔ آج دنیا جن لوگوں کو ”تعلیم یافتہ“ کہتی ہے ان کی اکثریت دُرست مخارج سے قرآن کریم نہیں پڑھ سکتی! یہ جہالت نہیں تو کیا ہے؟ ”پڑھے لکھوں“ سے دُضو اور غسل کا صحیح طریقہ یا نماز کے ارکان پوچھ لیجئے شاید ہی کوئی بتاپائے، ان سے جنازے کی دعاسنانے کی فرمائش کر دیکھئے شاید بغلیں جھانکنے لگیں! افسوس صد کروڑ افسوس! آج کل اکثر مسلمانوں کی توجُّہ صرف دُصرف دُنیوی تعلیم کی طرف ہے، اسی کی ہر طرف پذیرائی (یعنی مقبولیت) ہے، ساری دولت و ثروت اسی پر صرف کی جا رہی ہے جبکہ دینی تعلیم کے ادارے مُفت پڑھانے، مُفت کھلانے اور قیام کی مُفت سہولتیں بہم پہنچانے کے باوجود ویران پڑے ہیں۔ یقیناً یہ سب ”دنیاوی زندگی کے نشے“ کے کرشمے ہیں۔

مجھے ڈر ہے پھر بلا تادمِ فی مدینے والے مئے عشق بھی پلانا تدمِ فی مدینے والے

(وسائلِ بخشش، ص 283)

صَلُّوْا عَلَی الْحَبِیْب ❁❁❁ صَلَّى اللهُ عَلَی مُحَمَّد

اَکْلُوْا کِی مِثْلِ اَجْر

حُضُوْر نَبِی کریم، رُوْوف رَّحِیْم صلی اللهُ علیہ وآلہ وسلم کا ارشادِ عظیم ہے: ”بے شک میری

اُمت میں سے بعض لوگ ایسے بھی ہوں گے جو اپنے اگلوں (یعنی صحابہ کرام رضی اللہ عنہم) کی مثل آجر دیئے جائیں گے۔ یُنْكَرُونَ الْهُنْكَرَ وَهَبُرَائِيَّ سَعْمُكَرْتِيَّ هُونَ گے۔“

(مسند امام احمد، 5/576، حدیث: 16592)

حضرت علامہ مولانا عبدالرزاق مناوی رحمۃ اللہ علیہ اس حدیث پاک کے تحت فرماتے ہیں: یعنی اللہ پاک مسلمانوں کی اس قوم کو جن کے ذریعے دین کو تقویت ملے گی، صحابہ کرام علیہم الرضوان کی مثل ثواب عطا فرمائے گا۔ (فیض القدر، 1/680، تحت الحدیث: 2485)

کوئی مبلغ کسی صحابی کے برابر ہو ہی نہیں سکتا

پیارے پیارے اسلامی بھائیو! مذکورہ روایت سے کوئی یہ نہ سمجھ لے کہ بُرائی سے منع کرنے والے مبلغین کو صحابہ کرام علیہم الرضوان سے برابری حاصل ہو جائے گی ہرگز ایسا نہیں، یہ طے شدہ امر ہے کہ صحابہ کرام علیہم الرضوان کو جو شرفِ صحابیت حاصل ہے اس کا مقابلہ غیر صحابی اُمتی کو ملنے والی کوئی بھی فضیلت نہیں کر سکتی۔ سرورِ دو عالم، نورِ مجسم صلی اللہ علیہ وآلہ وسلم نے ارشاد فرمایا: لَا تَسْبُوا أَصْحَابِي فَلَوْ أَنَّ أَحَدَكُمْ أَنْفَقَ مِثْلَ أُحُدٍ ذَهَبًا مَا بَدَعَ مَدًّا أَحَدِهِمْ وَلَا نَصِيفَهُ یعنی میرے کسی صحابی کو گالی نہ دو اگر تم میں سے کوئی اُحد پہاڑ کے برابر بھی سونا خرچ کرے تو وہ ان کے ایک یا نصفِ مد کو نہیں پہنچے گا۔ (بخاری، 522/2، حدیث: 3673) مد ایک پیمانہ ہے جو دو حجازی رطل کا ہوتا ہے اور رطل تقریباً آدھے سیر وزن کا ہوتا ہے اور کوئی غیر صحابی کروڑوں نیکیاں کر کے بھی کسی ایک صحابی رضی اللہ عنہ کے مرتبے کو نہیں پہنچ سکتا جیسا کہ مکتبۃ المدینہ کی کتاب ”بہار شریعت“ جلد 1 صفحہ 253 پر صدر الشریعہ، بدر الطریقہ حضرت علامہ مولانا مفتی محمد امجد علی اعظمی رحمۃ اللہ علیہ لکھتے ہیں: ”کوئی ولی کتنے ہی بڑے مرتبے کا ہو، کسی صحابی کے رُتبے کو نہیں پہنچتا۔“ صفحہ 247 پر فرماتے ہیں: حدیث میں ہمارا ہی ان سیدنا امام مہدی (رضی اللہ

عندہ کی نسبت آیا کہ: ”اُن میں ایک کے لیے پچاس کا اجر ہے، صحابہ (علیہم الرضوان) نے عرض کی: اُن میں کے پچاس کا یا ہم میں کے؟ فرمایا: بلکہ تم میں کے۔“ تو اَجْر اُن (یعنی سیدنا امام مہدی رضی اللہ عنہ کے ساتھیوں) کا زائد ہوا، مگر فضیلت میں وہ (لوگ) صحابہ (علیہم الرضوان) کے ہمسر (یعنی برابر) بھی نہیں ہو سکتے، زیادت (یعنی زائد ہونا) دَر کِنارہ کہاں امام مہدی (رضی اللہ عنہ) کی رفاقت (یعنی ساتھی ہونا) اور کہاں حُضُور سید عالم صلی اللہ علیہ وآلہ وسلم کی صحابیت! اس کی نظیر (یعنی مثال) بلا تشبیہ یوں سمجھئے کہ سلطان (یعنی بادشاہ) نے کسی مُہِم (یعنی جنگ) پر وزیر اور بعض دیگر افسروں کو بھیجا، اس (جنگ) کی فتح پر ہر افسر کو لاکھ لاکھ روپے انعام دیئے اور وزیر کو خالی پروانہ خوشنودیٰ مزاج دیا تو انعام انھیں (افسروں) کو زائد ملا، مگر کہاں وہ (لاکھ لاکھ روپے پانے والے افسران) اور کہاں (بادشاہ کی خوشنودی کی سند پانے والا) وزیرِ اعظم کا اعزاز! (بہار شریعت، 1/247-253)

صحابہ کرام علیہم الرضوان کی شانِ عظمت نشان کو حضرت سیدنا امیر معاویہ (م۔ عا۔ ویہ) رضی اللہ عنہ کے بارے میں منقول ان دو حکایتوں سے سمجھئے: ﴿1﴾ حضرت سیدنا معافی بن عمران رحمۃ اللہ علیہ سے پوچھا گیا: کیا حضرت سیدنا عمر بن عبد العزیز رحمۃ اللہ علیہ حضرت امیر معاویہ رضی اللہ عنہ سے بہتر ہیں؟ تو آپ رضی اللہ عنہ کو جلال آگیا اور فرمانے لگے کہ حضور اکرم صلی اللہ علیہ وآلہ وسلم کے صحابی پر کسی (غیر صحابی) کو قیاس نہ کیا جائے، حضرت امیر معاویہ رضی اللہ عنہ رسول انور صلی اللہ علیہ وآلہ وسلم کے کاتبِ وحی اور وحی پر آپ صلی اللہ علیہ وآلہ وسلم کے امین ہیں۔ (تاریخ بغداد، 1/224، و تاریخ دمشق، 59/208) ﴿2﴾ کسی نے حضرت سیدنا عبد اللہ بن مبارک رحمۃ اللہ علیہ سے پوچھا: حضرت سیدنا امیر معاویہ رضی اللہ عنہ اور حضرت عمر بن عبد العزیز رحمۃ اللہ علیہ میں سے کون افضل ہے؟ فرمایا: ”اللہ کی قسم! رسول اللہ صلی اللہ علیہ وآلہ وسلم کی ہمراہی میں حضرت امیر معاویہ رضی اللہ عنہ کے گھوڑے کی ناک

میں داخل ہونے والا غبار حضرت عمر بن عبدالعزیز رحمۃ اللہ علیہ سے ہزار گنا بہتر ہے۔“
(فتاویٰ حدیثیہ، ص 401)

شیخ الاسلام حضرت علامہ ابن حجر ہیتمی شافعی رحمۃ اللہ علیہ حکایت نمبر 2 کی وضاحت کرتے ہوئے تحریر فرماتے ہیں کہ اس سے حضرت سیدنا عبداللہ بن مبارک رحمۃ اللہ علیہ کی مُراد یہ ہے کہ حضرت امیر معاویہ رضی اللہ عنہ نے حضور نبی کریم صلی اللہ علیہ وآلہ وسلم کی زیارت و صحبت کا جو شرف پایا ہے اس کے برابر کوئی عمل یا شرف ہو ہی نہیں سکتا۔
(فتاویٰ حدیثیہ، ص 401)

ہم کو اصحاب محبوب خدا سے پیار ہے ان شاء اللہ دو جہاں میں اپنا بیڑا پار ہے

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

(امیر اہل سنت و اہم بزرگائے عالمیہ کی کتاب نیکی کی دعوت کا مضمون یہاں ختم ہوا)

مُسکرات کے حیرت انگیز طبی فوائد

☆ انسانی چہرے میں دو سو پوائنٹس ایسے ہیں جن سے مختلف ایکسپریشنز (Expressions) اور جذبات مثلاً غصہ، غم، افسردگی، شرمندگی وغیرہ کا اظہار ہوتا ہے اور یہ دو سو پوائنٹس مل کر چہرے پر مختلف تاثرات دیتے ہیں۔ مسکراہٹ چہرے کے لیے واحد ایسا فعل ہے جس کی وجہ سے یہ دو سو کے دو سو پوائنٹس حرکت میں آجاتے ہیں۔

☆ جو شخص مُسکرات کا عادی نہیں ہوتا تو اس کا چہرہ ایکسپریشن لیس (Expressionless) یعنی جذبات سے عاری ہو جاتا ہے بلکہ یوں سمجھ لیں کہ سُختا ہوا جاتا ہے۔

☆ اللہ پاک نے انسانی جسم میں بیماریوں سے لڑنے کا جو سسٹم رکھا ہے جسے (Immune System) کہتے ہیں مُسکرات سے اس کی طاقت میں اضافہ ہوتا ہے۔

☆ ٹینشن ریلیف (Tension relief) کرنے میں مسکراہٹ اہم کردار ادا کرتی ہے اور یہ بلڈ پریشر (Blood Pressure) پر فائدہ مند اثر ڈالتی ہے۔

☆ یونانی طب کی کتاب میں ہے کہ دمہ (Asthma) جو ایک ڈھیٹ مرض ہے، کہا جاتا ہے

کہ یہ قبر تک ساتھ جاتا ہے، مسکراہٹ کو دمہ کا بھی ایک علاج قرار دیا گیا ہے۔

☆ جب کوئی شخص مسکراتا ہے تو اس کے جسم سے اینڈروفائن (Endorphine) نامی ایک ہارمون نکلتا ہے جو ایک قدرتی درد کش (Natural Pain Killer) دوا ہے۔

☆ ایک ریسرچ ہے کہ ایک مسکراہٹ انسانی دماغ کو دو ہزار چاکلیٹ بار سے زیادہ متحرک اور خوشگوار کرتی ہے۔

☆ سب سے بڑی بات یہ ہے کہ پیارے آقا مدینے والے مصطفیٰ صلی اللہ علیہ وآلہ وسلم تبسم فرمایا کرتے تھے، اس ضمن میں دو احادیث مبارکہ ملاحظہ کیجئے:

﴿۱﴾ حضرت عبد اللہ بن حرث فرماتے ہیں کہ میں نے رسول اللہ صلی اللہ علیہ وآلہ وسلم سے زیادہ کسی کو مسکراتے نہیں دیکھا۔ (ترمذی، 5/542، حدیث: 227)

﴿۲﴾ حضرت جریر رضی اللہ عنہ کا کہنا ہے کہ جب سے میں نے اسلام قبول کیا ہے رسول اکرم صلی اللہ علیہ وآلہ وسلم نے مجھ کو نہیں روکا یعنی جو مانگا وہ عطا کیا اور جب بھی مجھے دیکھا تو تبسم فرماتے ہی دیکھا۔ (ترمذی، 5/542، حدیث: 230)

جس کی تسکین سے روتے ہوئے ہنس پڑیں اُس تبسم کی عادت پہ لاکھوں سلام ذرا سوچیے! اگر آپ گھر میں ہر کسی سے مسکرا کر بات کریں، راستے میں کسی سے ملاقات ہو تو آپ کے چہرے پر مسکراہٹ آجائے، مسجد میں نمازیوں سے مسکراہٹوں کا تبادلہ ہو رہا ہو تو آپ کے اندر کا موسم اور باہر کا موسم کتنا پیارا ہو جائے گا! یقیناً اچھی اچھی نیتوں کے ساتھ مسلمان بھائی سے مسکرا کر ملنے سے ان شاء اللہ الکریم ہر طرف محبت بھری فضا قائم ہو جائے گی۔

امیر اہل سنت دامت برکاتہم العالیہ کی بارگاہ میں وقتاً فوقتاً مختلف لوگ ملاقات کے لئے حاضر ہوتے رہتے ہیں اور آپ ہر ایک سے مسکرا کر ملتے ہیں، اس کے

بارے میں آپ سے سوال ہوا تو آپ نے جو کچھ ارشاد فرمایا وہ ملاحظہ کیجئے۔

مسکراہٹ کا تحفہ

سوال: مسکرانے کی بھی ایک حد ہوتی ہے، آخر کار اس سے بھی آدمی تھک جاتا ہے مگر آپ کو مسلسل دیکھا گیا ہے کہ آپ دورانِ ملاقات ہر ایک سے مسکرا کر ہی ملتے ہیں تو کیا آپ کو تھکاؤٹ محسوس نہیں ہوتی؟

جواب: یہ تو موڈ موڈ کی بات ہوتی ہے لیکن میں کوشش کر کے اپنا موڈ اچھا رکھنے کی کوشش کرتا ہوں اور مسکراتا رہتا ہوں کیونکہ مسکراتنا سنت ہے اور سنت کی نیت سے مسکرانے میں بھی ثواب ہے۔ کبھی کبھار تو میں نے نوٹ کیا ہے کہ مسلسل مسکرانے سے یہاں (گالوں میں) معمولی سادرد بھی محسوس ہوتا ہے لیکن میں زبردستی مسکراتا ہوں کیونکہ حدیث پاک میں ہے کہ مومن کے سامنے مسکراتنا صدقہ ہے۔ (ترمذی، 3/384، حدیث: 1963) جو بے چارہ بڑی مشکل سے مجھ تک پہنچا ہے کیا پتہ میری اس مسکراہٹ سے اس کی دل جوئی ہو جائے۔ جس بیچارے کی دو گھنٹے لائن میں لگنے کے بعد باری آئی ہے میں اسے اور کچھ نہ دوں تو کیا ایک مسکراہٹ کا تحفہ بھی نہ دوں؟ اگر میں اسے مسکرا کر دیکھ لوں اور ماشاء اللہ کہہ کر پیٹھ تھپکا دوں اور سر پر ہاتھ پھیر دوں گا تو اس سے اس کی دل جوئی ہو جائے گی۔

(امیر اہل سنت کی کہانی انہی کی زبانی، قسط 11)

حضور کی مسکراہٹ

حضور نبی اکرم صلی اللہ علیہ وآلہ وسلم کی ہنسی
مسکراہٹ ہوتی تھی۔ آپ صلی اللہ علیہ وآلہ وسلم
کے دانت مبارک اولوں کی طرح چمکتے تھے۔
(شمال ترمذی، ص 134، حدیث: 215)



978-969-722-314-5



01082281



فیضانِ مدینہ، محلہ سودا گران، پرانی سبزی منڈی کراچی

WAN +92 21 111 25 26 92 0313-1139278

www.maktabatulmadinah.com / www.dawateislami.net

feedback@maktabatulmadinah.com / ilmia@dawateislami.net